



## Kunsill Lokali Birgu

Auberge de France, Triq Hilda Tabone, Birgu BRG 1253 Tel : 21662166

e-mail : [birgu.lc@gov.mt](mailto:birgu.lc@gov.mt) website : [www.birgu.gov.mt](http://www.birgu.gov.mt)

---

## MINUTI

### Laqgħa tal-Kunsill Lokali tal-Birgu

### Laqgħa Nru. 16(07)/2016

Data: 17 ta' Mejju, 2016

Hin: 5:15 pm

Post: Kunsill Lokali Birgu, Auberge de France, Triq Hilda Tabone, Birgu

---

Preżenti: *Is-Sur John Boxall – Sindku (attenda l-Laqgħa fis-5:50pm)*  
*Is-Sur Trevor Mizzi – Viċi Sindku*  
*Is-Sur Anton Gellel – Kunsillier (fis-7:00pm talab li jigi skuzat)*  
*Is-Sur Lawrence Attard – Kunsillier*  
*Is-Sur Eman Zerafa – Kunsillier*  
*Is-Sjra Tania Belfiore – Agent Segretarju Eżekuttiv*

---

## AĠENDA

1. Qari u Approvazzjoni tal-Minuti;
2. Punti mqajma mill-Minuti;
3. Korrispondenza;
4. Il-Progett tal-Upgrading tal-Bandli
5. Informazzjoni dwar il-Progett WELCOME
6. Xoghlijiet fil-Berga tal-Ingilterra;
7. Tagħrif dwar il-Progett tar-Regatta u l-facilitajiet Sanitarji għall-Uzu minn Persuni bi bzonnijiet Specjali,
8. Jum il-Birgu 2016;
9. Il-Kwestjoni tal-Gabbana fuq Belveder (fuq is-Simenta);
10. Approvazzjoni għall-Hrug ta' Sejha għall-Kwotazzjoni għall-Ftuh u Gheluq tal-Foss Tal-Birgu;



11. Approvazzjoni mill-Gdid tal-Financial Statements ghas-Sena 2015;
12. Approvazzjoni għall-Ittra ta' Risposta għall-Management Letter ghas-Sena 2014;
13. Approvazzjoni tal-Pagamenti;
14. Aġġornament.

## Minuti – 16(07)/2016

### Talba

Fl-assenza tas- Sindku, il-Vici Sindku Trevor Mizzi qal it-talba u ta bidu għall- Laqgħa numru 16(07).

## 1. Qari u Approvazzjoni tal-Minuti

- 1.1 Il-Minuti tal-Hmistax (15) il-Laqgħa tas-Sebgha Kunsill li gew iccirkulati mis-Segretarju Ezekuttiv qabel il-Laqgħa numru 16, gew approvati b'mod unanimu.

## 2. Punti Mqajjma mill-Minuti

- 2.1 Spunt Dwar il-Konferenza 'The Most Beautiful Villages in the Mediterranean' li saret f'Cisterino bejn is-16 u it-18 ta' Novembru, 2015 - Il-Vici Sindku nforma lil dawk presenti li sa dakinhar l-Kunsill ma rcieva l-ebda risposta minn din l-assocjazzjoni.
- 2.2 Spunt mill-Korrispondenza mid-Dipartiment Propjeta' tal-Gvern rigward il-kont tad-dawl u l-ilma tal-Berga ta' Franza fejn l-istess dipartiment qieghed jitlob sabiex il-Kunsill ihallas is-somma ta' €11,967.06 u li kien hemm diskussjoni dwarha fil-laqgħa precedenti - fuq domanda tal-Kunsillier Gellel, l-Agent Seg. Ezekuttiv Infurmat lill-Kunsill li l-hlasijiet dovuti li jammontaw circa €9,000 għadhom ma bdewx jigu mħallsa.
- 2.3 Kwotazzjoni minghand Salvarti Co. Ltd rigward Pigeon Spike – Il-Problema tal-hamiam fil-lokalita' li giet diskussa fil-laqgħa precedenti- Il-Vici Sindku ha spunt minn dan is-suggett u qali li din il-problema hemm bzonn li tigi solvuta fl-immedjat. Huwa ssugerixxa li din il-problema għandha tigi diskussa mad-Dipartiment tas-Sahha, cioe' mal-Ufficcju Distrettwali tas-Sanita'. Gie diskuss il-metodu li bih possibilment tissolva din il-problema, cioe' l-eliminazzjoni tal-hamiam permezz tal-airguns. Il-Kunsill qabel b'mod unanimu li qabel ma jintuza dan il-metodu biex jigi eliminat il-hamiam, tintbagħt notifika lir-resident sabiex dawk li jrabbu l-hamiam, ihallu l-hamiam tagħhom maqfula gewwa.



- 2.4** Spunt minn Notifika li tqassmet fir-residenzi kollha tal-Birgu sabiex jigu nfurmati li l-Kunsill ser ikun qed jahtar zaghzugh/a sabiex isservi bhala Ambaxxatur/ Ambaxxatrici taz-Zaghzagh mal-Kunsill Lokali tal-Birgu u min hu elegibbli u jixtieg jigi kkunsidrat ghal din il-pozizzjoni ghandu juri l-interess tieghu sal-Gimgha 11 ta' Marzu, 2016 – Wara li rrizulta li s-Sur Miguel Farrugia (l-unika persuna li wriet l-interess ghall-kariga ta' Ambaxxatur ghaz-Zaghzagh) ma huwiex elegibbli ghaliex diga' ghandu tmintax il-sena maghluqa, il-membri kollha presenti tal-Kunsill qablu b'mod unanimu li l-istess Kunsill ghandu jahseb f'persuna ohra eligibbli ghal din il-pozizzjoni.
- 2.5** Spunt mid-diskussjoni li saret fil-laqgħa precidenti dwar korrispondenza li giet mibghuta lis-Sindki tat-tlett ibliet, tal-Kalkara u ta' Haz-Zabbar mis-Sindku John Boxall fejn issuggerixxa li ssir talba konguta lill-Transport Malta sabiex fl-akwati jsir parkegg tal-Park and Ride minhabba l-problema tal-parkegg – Fuq domanda tal-Vici Sindku, l-Agent Seg. Ezekuttiv infurmat lill-Kunsill li ma kienet waslet l-ebda twegiba fuq din it-talba minn Transport Malta.
- 2.6** Korrispondenza elettronika mill-Kunsill lil CareMalta fejn il-Kunsill qieghed jinnomina lis-Sur George Agius għall-Premju Nazzareno Vassallo —Dan is-suggett gie diskuss fil-laqgħa precidenti- Il Vici-Sindku nforma lill-Kunsill li s-Sur George Agius informa lill-Kunsill li filfatt is-Surg George Agius kien ir-rebbieh ghas-Sena 2016 tal-Premju Nazzareno Vassallo. Il-premjazzjoni saret fil-Palazz Verdala fit-12 ta' Mejju, 2016.
- 2.7** Gita' ta' Erbat Ijiem fi Sqallija Organizzata mill-Kunsill Lokali tal-Birgu – L-Agent Segretarju Ezekuttiv informat lill-Kunsill li qed ikun hemm konkorrrenza tajba minn nies li jridu jibbukjaw ghal din il-gita.
- 2.8** Spunt minn Korrispondenza minghand Norbert Gatt rigward l-installazzjoni tal-istairlift gewwa l-Foss li nqrat fil-laqgħa precidenti. – Il-Vici Sindku ppropona li l-kwestjoni tal-istairlift tigi diskussa fil-prezenza tas-Sindku minhabba li huwa s-Sindku li ghandu l-informazzjoni kollha fuq dan is-suggett.
- 2.9** Spunt minn Korrispondenza mibghuta mill-Kunsill lill-Perit Audrey Testaferata Denoto rigward il-parkegg riservat ghat-tabib u n-ners tal-berga fil-pjazza li nqrat fil-laqgħa precidenti. – Il-Vici Sindku u l-Kunsilliera kollha prezenti qablu b'mod unanimu li l-kwestjoni fuq in-numru ta' mwejjed u siggijiet tal-Cafe du Brazil issa giet solvuta.
- 2.10** Spunt mid-diskussjoni li saret fil-laqgħa precidenti wara r-rizenja tas-Sjra Anne Marie Parsons- L-Agent Seg. Ezekuttiv infurmat lill-Kunsill li wara li ma kienx hemm wisq ghazla mill-intervisti li saru minn dawk li jirregistraw f'Part 1, ghax zewg persuni biss gew għall-intervista, il-Kunsill hass li kellu jitlob il-lista ta' dawk li jaqghu taht Part 2. l-Kunsill gie nfurmat ukoll li l-applikazzjonijiet



### 3. Korrispondenza

- 3.1** Stedina permezz ta' Korrispondenza elettronika minghand Charles Flores (Kumitat ghar-Riabilitazzjoni tal-Kottonera u l-Kalkara) sabiex Jum il-Kottonera jerga' jinghata l-hajja. Wara din l-istedina giet diskussa mill-Kunsill intlaqha qbil unanimu fuq il-kuncett ta' din l-inizjattiva.
- 3.2** Notifika minghand l-ETC rigward il-bidu ta' impjieg tas-Sjra Ethel Zammit mal-Kunsill Lokali tal-Birgu. L-Agent Seg. Ezekuttiv infurmat lill-Kunsill li permezz ta' din in-notifika wiehed jiehu spunt minnha u tintalab approvazzjoni ta' konferma ta' impjieg tas-Sjra Zammit li issa ghalqet sitt xhur ta' hdem f' hdan il-Kunsill. Wara li l-Vici Sindku talab lill-Agent Seg. Ezekuttiv l-opinjoni fuq is-Sjra Zammit, l-Agent Seg. Ezekuttiv infurmat lill-Kunsill li hi sodisfatta hafna bil-prestazzjoni tas-Sjra Zammit. Il-Kunsill qabel b'mod unanimu li jikkonferma l-impjieg tas-Sjra Zammit.
- 3.3** Notifika minghand id-DLG rigward Impjieg ta' Persuna b'dizabilita' Part-time bhala Clerical Support mal-Kunsill b'dizabilita'. Il-Kunsill Lokali tal-Birgu jaqbel b'mod unanimu li tigi mpjegata persuna b'dizabilita' fuq bazi part-time fi hdan il-Kunsill.
- 3.4** Wirja ta' interess minn naha tal-kunsill sabiex jippartecipa fil-progetti "Your Culture" Partnership Building Seminar u Call ERASMUS+Sport: Collaborative Partnerships
- 5:50 pm : F'dan l-istadju, is-Sindku, is-Sur John Boxall inghaqad mal-Bqija tal-Kunsilliera ghal-Laqgha tal-Kunsill u ha postu sabiex ikmpli jmexxi l-laqgha.*
- 3.5** Notifika dwar id-decizjoni favorevoli li ttiehdet mill-MEPA rigward ix-xoghlijiet u l-instalazzjoni ta' lift gewwa l-Berga tal-Ingilterra
- 3.6** Notifika minghand il-Planning Authority (Fund Division) fejn il-Kunsill gie nfurmat li s-somma tal-Urban Improvement Fund (UIF) tammonta għall-€20,848.40. Is-Sindku informa lill-Kunsill li dan is-suggett jorbot mal-Progett tal-Upgrading tal-Bandli, liema progett huwa nkluz fl-agenda.



- 3.7** Kopja tal-applikazzjoni tal-Kunsill għall-progetti li jaqghu taht l-iskema ta' fondi tal-ERDF. Il-Kunsill gie mgharraf mis-Sindku li l-pannelli li jsir isiru fil-Berga tal-Ingilterra ser isiru permezz ta' din l-iskema. Il-Vici Sindku, is-Sur Trevor Mizzi staqsa jekk jistghux jigu nkluzi pannelli addizzjonali għall-Berga ta' Franza. L-Agent Seg. Ezekuttiv giet mitluba mill-Kunsill sabiex tigbor informazzjoni rigward dan.
- 3.8** Talba minghand Jessica Mifsud sabiex tinghata l-permess tarma' stand bl-ikel. Wara li t-talba tas-Sjra Mifsud giet diskussa mill-Kunsill, l-istess kunsill approva b'mod unanimu din it-talba.
- 3.9** Notifika u talba ta' permess minghand il-Green Mt sabiex fin-nofs ta' nhar ta' filghodu tas-Sibt 14 ta' Mejju, 2016 tittella' l-attivitá Birgu Rcycle Day gewwa l-pjazza tal-lokalita'. Il-Kunsillier Eman Zerafa, li kien ha l-inkarigu ta' din l-attivitá, informa lill-Kunsill li t-tali attivita' marret tajjeb hafna. Informa wkoll lill-Kunsill li għal din l-attivitá il-Green Mt gabu għad-dispozizzjoni tar-residenti skip wahda għal hgieg u van għal affarijiet elettronici.
- 3.10** Stedina minn naha tal-Kunsill lill-Ministeru tal-Edukazzjoni sabiex l-iskejjel kollha tal-istat jigu mistiedna jattendu għall-attivitajiet tal-Birgufest 2016. Is-Sindku nforma lill-Kunsill li din il-korrispondenza giet diskussa waqt il-laqgħa tas-Sottokomitá tal-Birgufest 2016. Is-Sindku nforma lill-kunsill li huwa, flimkien ma' Christine Catania, kien ser jattendi laqgħa fuq dan is-suggett mal-Ministeru tal-Edukazzjoni fil-granet qarib.
- 3.11** Kopja tat-talba li ntbagħtet lill-Ministeru tat-Transport sabiex il-parkegg f'zona f'Tal-Hawli ikun riservat għar-residenti. L-Agent Seg. Ezekuttiv informat lill-Kunsill li sa dak inhar ma kienet waslet l-ebda risposta minn naha tal-Ministeru tat-Transport
- 3.12** Talba minghand it-TCTC sabiex jigi iffirmit il-Community Training Project Agreement 4KIDS, għat-tagħlim tal-komputer fis-Sajf 2016 għat-tfal. Wara li l-Agent Seg. Ezekuttiv spjegat fid-dettal x'jinvolvi dan il-ftehim bil-miktub mit-TCTC, il-Kunsill iddiskuta dan is-suggett fid-dettal u gie deciz b'mod unanimu li s-somma mitluba mit-TCTC, cioe €1,150, tigi ridotta għal €400.



**3.13** Korrispondenza minghand Clay Club (fi hdan ALKA Ceramics) fejn qeghdin jitolbu lill-Kunsill jikkunsidra taghlim fit-tafal kemm ghall-adulti kif ukoll ghat-tfal fis-Sajf 2016. Il-Clay Club qed joffri li jekk it-taghlim ma jsir fil-binja tal-Kunsill, hemm il-possibilita' li jsir gewwa l-kumplex taghhom f'Ta' Qali. Wara li saret diskussjoni dwar dan is-suggett, il-Kunsill qabel b'mod unanimu li jhalli din it-talba pendent.

**3.14** Korrispondenza mid-DLG ejn qiegħed jistieden lill-Kunsill għal seminar informattiv rigward il-proġett 'The Strategy for Innovation and Good Governance at Local Level and the European Label of Governance Excellence'. Dan is-seminar ser isir fl-24 ta' Gunju, 2016. Wara li dan is-suggett giet diskuss mill-Kunsill, intlaħaq qbil unanimu li għal dan is-seminar tattendi s-Sjra Lara Mascena flimkien ma' rappreżentanza minn naha tal-Kunsill.

**3.15** Kopja tal-applikazzjoni għall-fondi mill-iskema Urban Improvement Fund (UIF) għall-Upgrading tal-Bandli u immagini ta' kif possibilmment ser ikunu l-bandli gewwa l-play area. Is-Sindku pogga fuq il-mejda 2 immagini diversi (A u B) ta' kif possibilmment ser ikunu l-bandli għall-approvazzjoni tal-bqija tal-Kunsill. Dan wara li l-Kumpanija Alf. Mizzi bagħtet rappreżentant tagħha sabiex jara liema l-ahjar bandli li għandhom jitwawhlu. B'decizjoni unanima, il-Kunsill approva l-immagini A.

Intant il-Kunsill qabel b'mod unanimu li dan is-suggett li jinsab ukoll fuq l-agenda, jigi diskuss f'dak il-waqt.

Is-Sindku qal li huwa ddiskuta l-ispejjez tal-upgrading tal-bandli mal-Ministru tat-Transport, fejn dan tal-ahhar wera li l-Ministeru tiegħu kien ser ikun ta' ghajnuna sabiex l-upgrading tal-bandli jsir. Is-Sindku nforma lill-Kunsill li l-bandli ser isiru specifikament għal tfal ta' eta' zghira hafna sa 10 snin. Is-Sindku nforma lill-Kunsill li ttiehed il-pass sabiex l-applikazzjoni mal-MEPA għal upgrading tal-bandli tiggedded għal sena ohra.

**3.16** Kopja tad-dokument originali tad-decizjoni favorevoli li ttiehdet mill-MEPA li tikkoncerna l-latrina pubblika tat-Toqba u l-access għaliha minn persuni b'dizabilita'.

Dan is-suggett li jinsab ukoll fuq l-agenda, gie diskuss f'dak il-waqt.

Is-Sindku nforma lill-Kunsill li f'diskussjoni li kellu mal-Perit Joe Cassar, f'isem il-Kunsill huwa wera x-xewqa li r-responsabilita' ta' din il-latrina tingħata lill-Fundazzjoni Public Partnership, li tagħha l-Perit Cassar huwa ic-Cermen. Is-Sindku nforma lill-Kunsill li l-Perit Cassar deher li qabel mal-inizjattiva li r-responsabilita' tal-latrina taqa' f'idejn il-fundazzjoni. Is-Sindku nforma wkoll lill-Kunsill li huwa talab ghajnuna finanzjara minghand din il-fundazzjoni. Finalment



is-Sindku qal li tkun ideja tajba jekk wiehed jiddiskuti mal-Ministeru tat-Transport sabiex din il-latrina tigi nkluza max-xoghlijiet li ser isiru fil-klabb tar-regatta.

**3.17** Formularju għall-Post Vakanti fi hdan il-Kunsill tal-iskema Community Inclusive Employment tal-ETC. Wara li dan is-suggett gie diskuss minn kollha presenti, gie deciz li l-persuna li eventwalment tkun maghzula isservi gewwa l-librerija tal-lokalita' fil-grad ta' clerical support.

**3.18** Korrispondenza u Kopja tal-applikazzjoni li l-Kunsill għamel sabiex jissieheb fil-Progett PortHarboursmart flimkien mal-Fundazzjoni Temi Zammit. Is-Sindku beda biex informa lill-Kunsill li din –applikazzjoni giet iffirmata mill-Agent Seg. Ezekuttiv fl-assenza tieghu waqt li hu kien fuq zjara ufficcjali barra minn Malta. Hu nforma lill-Kunsill li ta l-approvazzjoni lill-Agent Seg. Ezekuttiv sabiex tiffirma din l-applikazzjoni permezz ta' telefonata li saret bejnu u bejn l-Agent Seg. Ezekuttiv. Hu spjega li l-kofinanzjament ta' dan il-progett hu ta' 19,500 Euro, u li dan l-ammont ser ikun assorbit fi staff costs.

**3.19** Korrispondenza minghand Charles Flores ((Kumitat Riabilitazzjoni tal-Kottonera) rigward inventarju ta' siti u binjiet storici fl-ibliet tal-Kottonera. Is-Sindku nforma lill-Kunsill li huwa jhoss li l-Birgu qieghed jithalla' barra minn dan il-kumitat. Intant, il-Kunsillier Lorry Attard informa lill-Kunsill li waqt laqgħa li saret ta' dan il-kumitat, kien hemm approvazzjoni li tigi kkonservata l-istatwa ta' San Filippu.

**3.20** Korrispondenza mibghuta mill-Kunsill lill-Ministeru tal-Edukzzjoni u Xoghlijiet sabiex is-Sur Ivan Zammit jigi assenjat fi hdan l-RSSL, fil-Kunsill Lokali tal-Birgu.

**3.21** Sensiela ta' korrispondenza bejn il-Kunsill u entitajiet ohra li tikkoncerna gemellagg bejn it-tlett ibliet tal-Kottonera u u il-belt ta' Beyoglu (Istanbul), it-Turkija. Is-Sindku nforma lill-Kunsill li wara li d-DLG talab lit-tlett ibliet tal-Kottonera wirja ta' nteress għall gemell mal-belt ta' Beyoglu, il-Kunsill tal-Birgu irrisponda b'wirja posittiva, cioe' wera x-xewqa li dan il-gemellagg isehh. Intant huwa qal li jhossu dizappuntat li l-lokalita' tal-Isla qed tipprova tahdem għal rasha b'tali mod li qeda teskludi liz-zewgt ibliet l-ohra tal-Kottonera, fosthom il-Birgu minn diskussjonijiet fuq dan il-gemellagg.



#### 4. Taghrif dwar il-Progett tar-Regatta u l-facilitajiet Sanitarji għall-Uzu minn Persuni bi bzonnijiet Speċjali

Dan is-suggett diga' gie diskuss aktar kmieni fil-aqgħa u mminutat aktar il-fuq f'dawn il-minuti.

#### 5. Il-Kwestjoni tal-Gabbana fuq Belveder (fuq is-Simenta)

Il-Kunsillier Eman Zerafa pogga fuq il-mejda korrispondenza li huwa rcieva mingħand is-Sjra Ritienne Stanyer rigward il-kwestjoni tal-gabbana fuq Belveder (fuq is-Simenta). Kopja ta' din il-korrispondenza giet mibghuta wkoll lill-Vici Sindku u lill-Kunsillier Anton Gellel. Intant, is-Sindku informa lill-Kunsill li la hu personali u l-anqas il-Kunsill ma rcewew l-ebda korrispondenza mingħand is-Sjra Stanyer u għalhekk ma kienx f'pozizzjoni li jiddiskuti l-kontenut ta' din il-korrispondenza. Is-Sindku ppropona li dan is-suggett jigi diskuss fil-laqgħa li jmiss. Il-Kunsill qabel b'mod unanimu mal-proposta tas-Sindku.

Intant, il-Vici Sindku talab lill-Agent Seg. Ezekuttiv sabiex fil-laqgħa li jmiss tipproduci Minuti tal-Laqqgħa 19 (06) li jgibu d-data tat-22 ta' Awwissu, 2013, liema minuti gew imsemmija fil-korrispondenza tas-Sjra Stanyer. Il-Vici Sindku ppropona li l-Kunsill għandu jitlob l-ghajnuna legali tal-avukat tal-Kunsill. Il-Kunsill qabel b'mod unanimu mal-propost tal-Vici Sindku.

#### 6. Upgrading tal-Bandli

Dan is-suggett diga' gie diskuss aktar kmieni fil-laqqgħa u mminutat aktar il-fuq f'dawn il-minuti.

#### 7. Informazzjoni Dwar il-Progett WELCOME

Is-Sindku fetah din id-diskussjoni billi wera d-disappunt tiegħu li hlief il-Kunsillier L Attard, hadd ma ppartecipa fil-konferenza ta' dan il-progett li saret lokalment. Is-Sindku nforma lill-Kunsilliera sabiex jinvolvu ruhhom aktar fil-progetti. Intant, il-Vici Sindku informa lis-Sindku li għalih kien impossibbli li jattendi għaliex kin Ghawdex għall-Laqqgħa Annwali tas-Sindki.

Is-Sindku nforma lill-Kunsill li dan il-progett wasal fl-ahhar fazi tiegħu, u li l-ahhar zewg konferenzi tiegħu ser isiru gewwa l-Latvja u l-Ungerija.

Is-Sindku qal li xtaq jiehu l-okkazzjoni sabiex f'isem il-Kunsill, juri l-apprezzament lejn is-Sjra Lara Mascena, is-Sur JC Azzopardi, is-Sjr. Lorraine Spiteri kif ukoll lejn is-Sur Lawrence Parascandalo.



## 8. Xoghlġiet fil-Berga tal-Ingilterra

Is-Sindku nforma lill-Kunsill li l-istess kunsill gie nfurmat mis-Seg. Parlamentari għall-Anzjani li l-ftuh ufficcjali tal-Ageing Activity Hub ser isir nhar il-25 ta' Mejju, 2016.

Is-Sindku nforma lill-Kunsill li għad hemm bosta xogħolġiet li għadhom iridu jitlestew u li l-Kunsill qiegħed taht pressjoni kbira sabiex dawn ix-xogħolġiet jitlestew fil-hin.

Is-Sindku sahaq mal-Kunsilliera sabiex imorru jzuru l-Berga tal-Ingilterra sabiex jaraw ezattament x'qiegħed isir.

## 9. Jum il-Birgu 2016

Is-Sindku fetah id-diskussjoni billi nforma lill-Kunsill li sa issa għad ma hemm xejn ippjanat u li jkun għaqli jekk wiehed jibda jahseb fuq din l-attività'. Ntant fuq qbil unanimu, gie deciz li l-attività' ta' Jum il-Birgu 2016, issir fuq iz-zuntier tal-Knisja Parrokjali ta' San Lawrenz.

Is-Sindku ha spunt minn din id-diskussjoni u ppropona li s-Sjra Lara Mascena tibda tibghat b'mod regolari l-Minuti tal-laqgħat tas-Sotto Kumitat tal-Birgufest 2016 lill-membri tal-istess sotto kumitat. Il-Kunsill, b'mod unanimu qabel mal-proposta tas-Sindku. Intant, is-Sindku sahaq ukoll li s-Sotto Kumitat qatt ma għandu jiehu decizjonijiet izda li jwassal is-suggerimenti tiegħu lill-Kunsill.

## 10. Approvazzjoni għall-Hrug ta' Sejha għall-Kwotazzjoni għal Ftuh u Gheluq tal-Foss tal-Birgu

Is-Sindku nforma lill-Kunsill li huwa jhoss li minhabba problemi finanzjarji, ikun għaqli jekk il-hrug ta' din il-kwotazzjoni għalissa tinzamm fuq l-ixkaffa. Il-bqija tal-membri tal-Kunsill prezenti f'din il-laqgħa qablu unanimament mal-proposta tas-Sindku.

## 11. Approvazzjoni mill-Gdid tal-Financial Statement għas-Sena 2015

Is-Sindku is-Sur John Boxall ressaq fuq il-mejda tal-Kunsill għall-approvazzjoni mill-gdid tal-Financial Statements għas-Sena 2015. Dan wara li l-Kunsill gie mitlub mill-kumpanija tal-awdituri Grant Thornton sabiex japprova mill-gdid il-Financial Statement għas-Sena 2015 li kien gie approvat mill-istess Kunsill fil-Laqgħa 13 (07) tad-9 ta' Frar, 2016.

Ir-Rapport Finanzjarju għas-Sena 2015 rega' gie approvat u unanimament mill-gdid minn dawk prezenti.



## 12. Approvazzjoni tal-Ittra ta' Risposta ghall-Management Letter ghas-Sena 2014

Wara li l-Agent Seg. Ezekuttiv iccirkurat kopja ta' dan id-dokument, fuq decizjoni intlaħaq ftehim li qabel dan id-dokument jigi approvat, is-Sindku, il-Vici Sindku u s-Sindku jaqrawh bil-kwiet u li l-approvazzjoni tiegħu issir fil-laqgħa li jmiss.

Rigward dan id-dokument, l-Agent Seg. Ezekuttiv infurmat lill-Kunsill li għad li dak id-dokument kien eventwalment ser jigi iffirmit minnha, hija għamlietha cara li l-kummenti u n-nuqqasijiet li saru fis-sena 2014 ma kienux jaqgħu taħt ir-responsabilità tagħa minhabba l-fatt li l-impjieg tagħha fi hdan il-Kunsill beda fi Frar 2015.

## 13. Approvazzjoni tal-Pagamenti

Is- Sindku, is-Sur John Boxall, ressaq għall-approvazzjoni l-Iskeda tal-Pagamenti Nru. 5 li tkopri c-cekijiet bin-numri, HSBC 9553-9560, BOV 2901, 2906 – 2972 u BANIF 489651, 489655 - 489660. Il-Kunsill approva b'mod unanimu l-Iskeda ta' Pagamenti nr 5 li tkopri hlasijiet li saru bejn il-5 ta' April, 2016 u s-17 ta' Mejju, 2016.

## 14. Aggornament

Il-Laqgħa 16(07) tal-Kunsill Lokali tal-Birgu ntemmet fit-8:00 pm (tmienja ta' filgħaxija).

---

Tania Belfiore

Agent Segretarju Ezekuttiv

---

John Boxall

Sindku



Approvati Illum .....